



14.04.2024

தலைப்புச் செய்திகள்

1. தமிழ்நாட்டில் வாக்குச் சாவடி சீட்டுகள் வழங்கும் பணி முழுமையாக நிறைவடைந்துள்ளதாக தேர்தல் ஆணையம் தெரிவித்துள்ளது
2. முதல்கட்ட மக்களவை தேர்தலுக்கான பிரச்சாரம் வரும் புதன்கிழமை நிறைவடைவதால் வீடுவீடாக சென்று வாக்கு திரட்டும் பணிகளில் வேட்பாளர்கள் ஈடுபட்டுள்ளனர்.
3. தமிழ் புத்தாண்டு இன்று உற்சாகத்துடன் கொண்டாடப் படுகிறது.
4. தமிழகத்தின் கிழக்கு கடற்பகுதிகளில் மீன்பிடி தடைக்காலம் இன்று நள்ளிரவு முதல் நடைமுறைக்கு வருகிறது.
5. ஐ.பி.எல். 20-20 கிரிக்கெட் போட்டியில் மும்பையில் இன்றிரவு ஏழரை மணிக்கு சென்னை சூப்பர் கிங்ஸ் - மும்பை இண்டியன்ஸை எதிர்கொள்கிறது.

இனி விரிவான செய்திகள்

□□□□□□□□

சத்யபிரத சாகு

தமிழ்நாட்டில் அனைத்து வாக்காளர்களுக்கும் வாக்குச்சாவடி சீட்டுகள் வழங்கும் பணி 100 சதவீதம் நிறைவடைந்துள்ளதாக மாநில தலைமை தேர்தல் அதிகாரி திரு. சத்யபிரத சாகு தெரிவித்துள்ளார்

தமிழ்நாட்டை சேர்ந்த 70 ஆயிரம் ராணுவ வீரர்கள் தபால் மூலம் வாக்களிக்க உள்ளதாக தெரிவித்த அவர், வரும் ஜூன் 4-ம் தேதி காலை 8 மணிக்குள் அவர்களது வாக்கு சீட்டுகள் தபால் மூலம் அனுப்பப்பட வேண்டுமென்றார்.

வரும் 17-ம் தேதிக்குள் தபால் வாக்குகள் தொடர்பான அனைத்து பணிகளும் நிறைவுபெறும் என்றும் அவர் தெரிவித்தார்.

வீடியோ கண்காணிப்பு குழுக்களின் எண்ணிக்கை அதிகரிக்கப்பட்டுள்ளதாக திரு. சத்தயபிரதசாகு கூறினார்.

□□□□□□

தேர்தல் பிரச்சாரம்

தமிழகம் உட்பட 17 மாநிலங்கள் மற்றும் 4 யூனியன் பிரதேசங்களில் 102 மக்களவை தொகுதிகளுக்கு வரும் 19-ம் தேதி நடைபெறும் முதல்கட்ட தேர்தலுக்கான பிரச்சாரம் முடிவடைய இன்னும் 3 நாட்களே எஞ்சியுள்ள நிலையில் அரசியல் கட்சி தலைவர்கள் தீவிர பிரச்சாரத்தில் ஈடுபட்டுள்ளனர்.

வேட்பாளர்கள் வீடுவீடாக சென்று வாக்கு திரட்டுகின்றனர்

திமுக தலைவரும், முதலமைச்சருமான திரு. மு.க. ஸ்டாலின் சென்னையிலும், அஇஅதிமுக பொதுச்செயலர் திரு.எடப்பாடி கே.பழனிச்சாமி கள்ளக்குறிச்சியிலும்,

தமிழ்நாடு காங்கிரஸ் கமிட்டி தலைவர் திரு. செல்வபெருந்தகை வடசென்னை, விழுப்புரம் சிதம்பரம் தொகுதிகளிலும்,

பி.ஜே.பி. மாநில தலைவர் திரு. அண்ணாமலை, கோவையிலும் இன்று முனைப்புடன் வாக்கு சேகரிக்கின்றனர்

□□□□□□

பி.ஜே.பி. தேர்தல் அறிக்கை

இந்நிலையில் பி.ஜே.பி. மூத்த தலைவரும் பிரதமருமான திரு. நரேந்திரமோடி மக்களவை தேர்தலுக்கான பி.ஜே.பி-யின் தேர்தல் அறிக்கையை புதுதில்லியில் இன்று வெளியிட்டார்.

இதனிடையே 2014-ம் ஆண்டு பி.ஜே.பி. வெளியிட்ட பல்வேறு தேர்தல் வாக்குறுதிகள் இன்றளவும் நிறைவேற்றப்படவில்லை என்று காங்கிரஸ் கட்சி குறைகூறியுள்ளது.

□□□□□□

பறிமுதல்

தமிழ்நாட்டில் பண பட்டுபாடாவை தடுக்க கண்காணிப்பு நடவடிக்கைகள் தீவிரப்படுத்தப் பட்டுள்ளன.

மாநிலத்தில் இதுவரை உரிய ஆவணங்கள் இன்றி கொண்டு செல்லப்பட்ட 324 கோடி ரூபாய் மதிப்பிலான ரொக்கம் மற்றும் பரிசுபொருட்கள் பறிமுதல் செய்யப்பட்டுள்ளன.

இதில் 151 கோடி ரூபாய் ரொக்கமாக பறிமுதல் செய்யப்பட்டுள்ளது.

இந்நிலையில் திருச்சி மாவட்டத்தில் இதுவரை உரிய ஆவணங்கள் இன்றி கொண்டு செல்லப்பட்ட 5 கோடியே 82 லட்சரூபாய் பறிமுதல் செய்யப்பட்டுள்ளதாக மாவட்ட தேர்தல் அலுவலரும் ஆட்சித்தலைவருமான திரு. மா.பிரதீப்குமார் தெரிவித்துள்ளார்

□□□□□□

தேர்தல் மாவட்டங்கள்

திருச்சி மாவட்டத்தில் தபால் வாக்களிக்க தவறிய தேர்தல் பணியில் ஈடுபட்டுள்ள அலுவலர்கள் நாளை தங்களது வாக்குகளை மாவட்ட ஆட்சியரக குறைதீர் முகாம் கூட்டரங்கில் பதிவு செய்யலாம் என ஆட்சித் தலைவர் திரு. மா.பிரதீப்குமார் தெரிவித்துள்ளார்.

திருச்சி காவிரி ஆற்று பாலத்தில் 100 சதவிகித வாக்குப்பதிவை வலியுறுத்தி வரையப்பட்டுள்ள விழிப்புணர்வு ஓவியத்தை ஆட்சித்தலைவர் இன்று பொதுமக்கள் பார்வைக்கு திறந்து வைத்தார்.

சிவகங்கை மக்களவை தொகுதிக்கு உட்பட்ட வாக்குச்சாவடி மையங்களில் பணியாற்ற உள்ள தேர்தல் அலுவலர்கள், பயிற்சி வகுப்புகளில் தெரிவிக்கப்பட்ட விதிமுறைகள் குறித்த சந்தேகங்களை உடனுக்குடன் நிவர்த்தி செய்து கொள்ளுமாறு மாவட்ட தேர்தல் அலுவலர் திருமதி. ஆஷாஅஜித் தெரிவித்துள்ளார்.

காஞ்சிபுரம், செங்கல்பட்டு மாவட்டத்தை சேர்ந்தவர்கள் தேர்தல் வாக்குப்பதிவு தினத்தன்று ஊதியத்துடன் விடுமுறை அளிப்பது தொடர்பான புகார்களை அந்தந்த மாவட்ட தொழிலாளர் உதவி ஆணையர் அலுவலகத்தில் தெரிவிக்கலாம் என காஞ்சிபுர மாவட்ட ஆட்சித்தலைவர் திருமதி. கலைச்செல்வி மோகன் தெரிவித்துள்ளார்.

□□□□□□

முதல்முறை வாக்காளர்

மக்களவை தேர்தலில் நாமக்கல், திருவண்ணாமலை மாவட்டங்களை சேர்ந்த முதல்முறை வாக்காளர்கள் வாக்களிக்க ஆர்வமுடன் இருப்பதாக தெரிவித்துள்ளனர்.

.. வாய்ஸ் ..

□□□□□□

தமிழ் புத்தாண்டு

தமிழ் புத்தாண்டு இன்று கொண்டாடப்படுகிறது.

அனைவரது வாழ்விலும் மகிழ்ச்சி பெருகட்டும் என பிரதமர் வாழ்த்தியுள்ளார்.

திருச்சி ஸ்ரீரங்கம், தஞ்சை பெரியகோவில், மதுரை மீனாட்சி அம்மன்கோவில், காஞ்சிபுரம் அருள்மிகு காமாட்சி அம்மன், சேலம் ஸ்ரீராஜகணபதி, நாமக்கல் அருள்மிகு ஆஞ்சநேயர், உள்ளிட்ட திருக்கோவில்களில் அதிகாலை முதலே சிறப்பு அபிஷேகங்களும் ஆராதனைகளும் நடைபெறுகின்றன. சோபகிருது ஆண்டு நிறைவுபெற்று குரோதி ஆண்டு தொடங்கியுள்ள இந்நந்நாளில் பக்தர்கள் நீண்ட வரிசையில் காத்திருந்து சுவாமி தரிசனம் மேற்கொள்கின்றனர்.

தமிழ் புத்தாண்டை ஒட்டி கன்னியாகுமரி மாவட்ட கோவில்களில் கனி காணும் நிகழ்வு வெகுவிரிமையாக நடைபெற்றது.

இதுகுறித்து எமது செய்தியாளர்

.. வாய்ஸ் ..

□□□□□□

மீன்பிடி தடைக்காலம்

தமிழகத்தின் கிழக்கு கடற்பகுதிகளில் மீன்களின் இனப்பெருக்க காலத்தை கருத்தில் கொண்டு மீன்பிடி தடைக்காலம் இன்று நள்ளிரவு முதல் நடைமுறைக்கு வருகிறது.

இதன்படி வரும் ஜூன் 14 ஆம் தேதிவரை 61 நாட்கள் தமிழக கடற்பரை பகுதிகளில் இழுவலை விசை படகுகள் மற்றும் தூண்டில் விசை படகுகளை பயன்படுத்தி மீன்பிடிக்க தடை விதிக்கப்படுகிறது.

நாகை மாவட்டத்தில் இந்த தடை உத்தரவை மீறுவோர் மீது சட்ட நடவடிக்கை எடுக்கப்படும் என்று மாவட்ட ஆட்சித்தலைவர் திரு. ஜானி டாம் வர்கீஸ் எச்சரித்துள்ளார்

இதுகுறித்து எமது செய்தியாளர்

.. வாய்ஸ் ..

□□□□□□

டாக்டர் டி.சு. அம்பேத்கர்

அரசியல் சாசன சிற்பி டாக்டர் டி.சு. அம்பேத்கரின் 134-வது பிறந்தநாள் இன்று கொண்டாடப்படுகிறது.

இந்நாளையொட்டி நாடாளுமன்ற வளாகத்தில் உள்ள அன்னாரது திருவுருவ படத்திற்கு குடியரசு தலைவர் திருமதி திரௌபதி முர்மு, குடியரசு துணைத்தலைவர் திரு. ஜகதீப் தன்கர், பிரதமர் திரு.நரேந்திரமோடி, காங்கிரஸ் கட்சியின் திருமதி. சோனியாகாந்தி, திரு. மல்லிகார்ஜுன கார்கே உள்ளிட்டோர் மலர்த்தூவி மரியாதை செலுத்தினர்.

சென்னை அம்பேத்கர் மணி மண்டபத்தில் உள்ள அன்னாரது திருவுருவ படத்திற்கு முதலமைச்சர் திரு. மு.க.ஸ்டாலின், மாநில அமைச்சர்கள் திரு. சேகர்பாபு, திரு. மா.சுப்ரமணியன் உள்ளிட்டோர் மலர்த்தூவி மரியாதை செலுத்தினர்.

தொடர்ந்து சமத்துவ நாள் உறுதிமொழி ஏற்கப்பட்டது.

□□□□□□

நவோ சேனா பதக்கம்

இந்திய கடற்படையில் சிறப்பாக சேவையாற்றிய வீரர்களுக்கு நவோ சேனா பதக்கங்களை கடற்படை தளபதி அட்மிரல் ஆர். ஹரிக்குமார், குடியரசு தலைவர் திருமதி. திரௌபதி முர்மு சார்பில், கோவாவில் இன்று வழங்குகிறார்.

□□□□□□

ஐ.சு.ஐ.மு.

மனிதன் இயக்கும் டாங்கி எதிர்ப்பு ஏவுகணை சோதனை ராஜஸ்தானில் வெற்றிகரமாக நடைபெற்றது.

பாதுகாப்பு ஆராய்ச்சி மற்றும் மேம்பாட்டு அமைப்பும் இந்திய ராணுவமும் இணைந்து நடத்திய இந்த ஏவுகணையில் நவீன கவசம் பொருத்தப்பட்ட பாதுகாப்பான போர் டாங்கிகள் பொருத்தப்பட்டுள்ளது.

முற்றிலும் உள்நாட்டிலேயே தயாரிக்கப்பட்ட இந்த ஏவுகணை சோதனை வெற்றிக்கு மத்திய பாதுகாப்பு அமைச்சகம் பாராட்டு தெரிவித்துள்ளது.

□□□□□□

நீத்தார் நினைவு தினம்

பணியின்போது உயிரிழந்த தீயணைப்பு படைவீரர்களின் நினைவாக தேசிய நீத்தார் நினைவுதினம் இன்று அனுசரிக்கப்படுகிறது.

1944-ஆம் ஆண்டு மும்பை துறைமுகத்தில், கப்பலில் ஏற்பட்ட தீ விபத்தில் ஆயிரத்து 300-க்கும் மேற்பட்டவர்கள் உயிரிழந்ததை நினைவுகூறும் வகையில் ஆண்டுதோறும் இந்நாள் கடைபிடிக்கப் படுகிறது.

இந்நாளையொட்டி மாநிலத்தின் பல்வேறு பகுதிகளில் தீயணைப்பு துறை சார்பில் விழிப்புணர்வு ஒத்திகை நிகழ்ச்சிகள் நடைபெற்றன.

திருச்சி தீயணைப்பு நிலையத்தில் உயிர்நீத்த தீயணைப்பு வீரர்களுக்கு வீர வணக்கம் செலுத்திய மத்திய மண்டல தீயணைப்புத்துறை துணை இயக்குநர் திரு. குமார், தீயணைப்புத்துறையின் ஆக்கப்பூர்வமான நடவடிக்கைகளால் நடப்பாண்டில் தீ விபத்துகளின் எண்ணிக்கை கணிசமாக குறைந்துள்ளதாக கூறினார்.

□□□□□□

நீட்தேர்வு

ஆடி௨௦௨௩ டீனூளு உள்ளிட்ட இளநிலை மருத்துவ படிப்புகளுக்கான நீட்தேர்வு விண்ணப்பங்களில் ஆதார் தொடர்பான திருத்தங்களை மேற்கொள்வதற்கான காலஅவகாசம் நாளையுடன் நிறைவடைகிறது.

இத்தேர்வு நடப்பாண்டு தமிழ், ஆங்கிலம், ஹிந்தி உள்ளிட்ட 13 மொழிகளில் வரும் 5-ம் தேதி நடைபெற உள்ளது.

□□□□□□

ரயில்

திருச்சி - பாலக்காடு இடையேயான முன்பதிவில்லா விரைவு ரயில் ஈங்கூர் - ஊத்துக்குளி இடையே நடைபெறும் பராமரிப்பு பணிகள் காரணமாக நாளை ஈரோடு வரை மட்டுமே இயக்கப்படும் என திருச்சி ரயில்வே கோட்டம் அறிவித்துள்ளது.

கோடை வெயிலை முன்னிட்டு மதுரை கோட்ட ரயில் நிலையங்களில் பயணிகளுக்கு 24 மணிநேரமும் குடிநீர் வழங்க சிறப்பு ஏற்பாடுகள் செய்யப்பட்டுள்ளதாக அக்கோட்ட அலுவலகம் தெரிவித்துள்ளது.

□□□□□□

வானிலை

குமரிக்கடல் மற்றும் அதனை ஒட்டிய பகுதிகளில் வளிமண்டல கீழடுக்கு சுழற்சி நிலவுவதால் இன்று தமிழகத்தின் தென் மாவட்டங்களின் ஓரிரு இடங்களில் மிதமான மழைக்கு வாய்ப்பிருப்பதாக சென்னை வானிலை ஆய்வுமையம் தெரிவித்துள்ளது.

□□□□□□

கிரிக்கெட்

ஐ.பி.எல். 20-20 கிரிக்கெட் போட்டியில் மும்பையில் இன்றிரவு ஏழரை மணிக்கு சென்னை சூப்பர் கிங்ஸ் - மும்பை இண்டியன்ஸை எதிர்கொள்கிறது.

கொல்கத்தாவில் பிற்பகல் மூன்றரை மணிக்கு நடைபெறும் ஆட்டத்தில்
கொல்கத்தா ரைட்ரைடர்ஸ் - லக்னோ சூப்பர் ஜெயன்சுடன் மோதுகிறது.

□□□□□□

இத்துடன் இந்த செய்தியறிக்கை முடிவடைந்தது.

□□□□□□